

## विचार बिन्दु

सत्याग्रह बल प्रयोग के विपरीत होता है। हिंसा के संपूर्ण त्याग में ही सत्याग्रह की कल्पना की गई है। —महात्मा गांधी

## क्या दिल्ली ( राष्ट्रीय राजधानी राज्य क्षेत्र ) पर राष्ट्रपति शासन लागू करना उचित कदम होगा?

अनुच्छेद 356 जिसे राज्यों में राष्ट्रपति शासन लगाने के रूप में भी जाना जाता है, साधारणतः समाचारों का एक महत्वपूर्ण विषय है। अनुच्छेद 356 के अनुसार संवैधानिक मशीनरी की विफलता (Failure) पर भारत के किसी भी राज्य पर राष्ट्रपति शासन लगाया जा सकता है।

किसी भी राज्य में राष्ट्रपति शासन लगाने के लिये संसद के दोनों सदनों की स्वीकृति की आवश्यकता है और राष्ट्रपति शासन लगाने की तारीख से दो माह की अवधि में प्राप्त की जानी चाहिये। राष्ट्रपति शासन की प्रारंभिक अवधि छः माह की होती है।

अनुच्छेद 365 के अनुसार भी राष्ट्रपति शासन लगाया जा सकता है यदि राज्य, केन्द्र सरकार की आज्ञा को, जिसे देने का अधिकार केन्द्र को है, मानने से इन्कार कर दे। अनुच्छेद 356 के प्रावधान यूनियन टेरिटरीज पर लागू नहीं होते।

एनसीटी दिल्ली पर राष्ट्रपति शासन संविधान के अनुच्छेद 239 एबी के अनुसार लगाया जाता है। (जैसा ऊपर कहा गया है अनुच्छेद 356 यूनियन टेरिटरीज पर लागू नहीं होता।)

राष्ट्रपति शासन में राज्य का शासन निलम्बित हो जाता है और राज्य पर केन्द्र का शासन लागू हो जाता है।

दिल्ली के मुख्यमंत्री अरविन्द केजरीवाल जेल में हैं। उसके विरुद्ध शराब घोटाले व मनी लॉन्ड्रिंग के केस न्यायालय के समक्ष हैं। यह प्रश्न बहस में फंसा हुआ है कि क्या केजरीवाल जेल में रहकर राज्य सरकार को चला सकते हैं। इस प्रश्न का उत्तर आसान नहीं है। जेल में नयाल में ऐसा कोई प्रावधान नहीं है कि मुख्यमंत्री जेल से सरकार नहीं चला सकते। यों भी जेल में रहकर सरकार को चलाना संभव प्रतीत नहीं होता।

दिल्ली की मंत्री आतिशी ने केन्द्र सरकार पर आरोप लगाया है कि दिल्ली की सरकार को भंग करने व चुनाव से अलग रखने के उद्देश्य से, केजरीवाल को झूठे मुकदमें में फंसाया गया है, उसने केन्द्र सरकार का बहुत बड़ा घड़यंत्र है। आतिशी का दावा है कि राज्य को अस्थिर करने के सभी प्रयास हो रहे हैं। अधिकारियों को पोस्टिंग नहीं की जा रही और न नियुक्ति भी। आतिशी का स्पष्ट शब्दों में कहा है केन्द्र सरकार राष्ट्रपति शासन कभी भी लगा सकती है। केन्द्र सरकार एक मात्र उद्देश्य है केजरीवाल को चुनावों के सीन से दूर रखना। यह एक घड़यंत्र ही नहीं अपितु चक्रव्यूह है, जिसमें केजरीवाल को फंसाया जा रहा है।

संविधान का अनुच्छेद 356 राज्यों के विषय में लागू होता है। अनुच्छेद 239 एबी (239 कख) दिल्ली के सम्बन्ध में विशेष उपबन्ध है और उसी क्रम में एनसीटी, दिल्ली के लिये अनुच्छेद 356 की तर्ज पर 239 एबी (239 कख) है। यह उपबन्ध संवैधानिक तंत्र के विफल होने के दशा में लागू होता है। जब राष्ट्रपति का उपराज्य से प्रतिवेदन मिलने पर या अन्यथा, यह समाधान हो जाता है कि एक ऐसी स्थिति उत्पन्न हो गई है, जिसमें राष्ट्रीय राजधानी राज्य क्षेत्र का प्रशासन अनुच्छेद 239 कख था उस अनुच्छेद के अनुसार भी बनाई गई किसी विधि के उपबन्धों के अनुसार नहीं चलाया जा सकता, या (ख) राष्ट्रीय राजधानी राज्य क्षेत्र में उचित प्रशासन के लिए ऐसा करना आवश्यक या समीचीन है, तो राष्ट्रपति आदेश द्वारा ऐसी व्यवस्था कर सकेंगे, जो राष्ट्रीय राजधानी राज्य क्षेत्र के प्रशासन के हेतु आवश्यक व समीचीन प्रतीत हो।

यहां यह लिखना अनिवार्य है कि राष्ट्रपति/उपराज्यपाल के लिये यह निर्णय करना आवश्यक होगा कि कस में अन्य कोई वैकल्पिक निदान उपलब्ध नहीं है।

आम आदमी पार्टी (आप) की मिनिस्टर आतिशी का कथन है कि केजरीवाल सरकार मेजोरिटी में है, अतः राष्ट्रपति शासन लगाना अवैध होगा। आतिशी का यह भी आरोप है कि यह मामला राजनीतिक Vendetta का है।

अभी तक केन्द्र सरकार की कोई प्रतिक्रिया इस मामले में प्रत्यक्ष व अप्रत्यक्ष दिखाई नहीं दे रही है। बीजेपी ने भी इससे इन्कार किया है। यह भी कहा जा रहा है कि केजरीवाल को Resign कर देना चाहिये और नये चीफ मिनिस्टर को राज्य का संचालन दिया जाना चाहिये। उपराज्यपाल ने इतना ही कहा है कि केजरीवाल को मुख्यमंत्री के रूप में जेल से जाना की सत्ता को चलाने नहीं दिया जावेगा।

इण्डिया गठबंधन के बड़े नेता यह कहते रहे हैं कि मोदी निरंकुश शासक के रूप में काम कर रहे हैं, यहाँ कोई गणतंत्र नहीं है। मोदी वर्तमान संविधान ही समाप्त करना चाहते हैं। प्रधानमंत्री मोदी ने एक चुनाव सभा में कहा है कि भारतीय संविधान ऐसा बनाया गया है कि भारतीय संविधान ऐसा बनाया गया है कि स्वयं बाबा साहब अम्बेडकर भी संविधान को बदल नहीं सकते।

गणतंत्र नहीं है। मोदी वर्तमान संविधान ही समाप्त करना चाहते हैं। प्रधानमंत्री मोदी ने एक चुनाव सभा में कहा है कि भारतीय संविधान ऐसा बनाया गया है कि स्वयं बाबा साहब अम्बेडकर भी संविधान को बदल नहीं सकते।

दिल्ली हाईकोर्ट के निर्णय के विरुद्ध केजरीवाल की अपील पर दिनांक 15 अप्रैल 2024 को बहस हुई; किन्तु केजरीवाल को कोई राहत नहीं मिली। जयपुर द्वितीय चीफ मेट्रोपोलिटन मजिस्ट्रेट ने 12 आरोपियों को बेल ग्रान्ट की है, उसका आधार था कि अभिभूतगणों को पेपर लीक केस में एसओजी ने Illegal Detain किया था, उन्हें कोई पूर्व नोटिस भी नहीं दिया था। प्रश्न है क्या केजरीवाल को इस केस में दिये गये आदेश से कोई लाभ मिल सकता है। कानून के विशेषज्ञों का कहना है कि केजरीवाल का केस इससे भिन्न है। केजरीवाल को 9 नोटिस दिये गये थे, किन्तु वे ईडी के सामने उपस्थित नहीं हुये।

केजरीवाल जिन्हें भ्रष्टाचार समाप्त करने वाले लीडर के रूप में दिल्ली की जनता जानती थी, उनके विरुद्ध भ्रष्टाचार के कई केस उजागर हो रहे हैं। शराब घोटाले के केस के बाद, टग सुकेश चन्द्रशेखर ने आरोप लगाया कि उसने राज्यसभा सीट हासिल करने के हेतु आप नेता कैलाश गहलोल को 50 करोड़ रुपये दिये थे। यह रकम केजरीवाल के निर्देशन पर दिये थे। इस प्रसंग में यह भी कहा जा रहा है कि सत्ता के दुरुपयोग के आरोपों की नई नई परते खुलेंगी।

राष्ट्रपति शासन अथवा केन्द्रीय शासन एक परिभाषिक शब्द है। इस शब्द का प्रयोग उस समय किया जाता है जब किसी राज्य सरकार को भंग या निलम्बित किया जाता है और वस्तुतः राज्य प्रत्यक्षतः संघीय शासन के अधीन हो जाता है। जैसा ऊपर स्पष्ट किया गया है। यह स्थिति उस समय पैदा होती है जब राज्य में संवैधानिक तंत्र विफल हो जाता है। यह स्थिति उस समय भी उत्पन्न होती है जब राज्य विधान सभा में किसी भी दल या गठबंधन को स्पष्ट बहुमत नहीं रहता हो। सदन को 6 माह के लिये निलम्बित अवस्था में रखा जा सकता है। यह अवधि 3 वर्ष तक बढ़ाई जा सकती है।

इस प्रकार के शासन की स्थिति को राष्ट्रपति शासन इसलिये कहा जाता है, क्योंकि राज्य का नियंत्रण निर्वाचित मुख्यमंत्री के पास नहीं रहकर राष्ट्रपति के पास आ जाता है। वस्तुतः प्रशासनिक दृष्टि से राज्य के राज्यपाल को केन्द्रीय सरकार द्वारा कार्यवाही अधिकार दे दिये जाते हैं। राष्ट्रपति शासन लागू होने के उपरान्त, इसकी वैधानिकता को चुनौती, न्यायालयों में कई बार दी जा चुकी है। सुप्रीम कोर्ट ने हाईकोर्ट के कई निर्णयों के इस विषय पर चर्चा व विवेचन हो चुका है, किन्तु सबसे प्रसिद्ध केस है एस.आर. बोम्मई बनाम यूनियन ऑफ इण्डिया, (1994 AIR 1918 SC: (1994) SCC (3) 1) इसमें विषय को कई रूपों में व स्थितियों के संदर्भ में परीक्षण किया गया है।

दिल्ली में राष्ट्रपति शासन लगाने से कैसे बचा जा सकता है, यह भी प्रश्न दिल्ली के चौराहे पर उठाया जा रहा है। एक मत है एलजी केजरीवाल के स्थान पर अन्य किसी को मुख्यमंत्री बना दें, क्योंकि जेल से शासन चलाना उचित प्रतीत नहीं होता। दो व्यक्तियों के नाम सामने आ रहे हैं, पहला नाम है श्रीमती केजरीवाल का तथा दूसरा नाम है संजय सिंह का, जो बेल पर छूटकर जेल से बाहर आये हैं। एक विकल्प यह भी है कि चूँकि विधान सभा में केजरीवाल का बहुमत है, अतः विधान सभा में नया नेता चुना जा सकता है। यह भी सुनने में आया है कि कुछ विधायकों के द्वारा केजरीवाल से अलग होना चाहते हैं, इसके परिणाम स्वरूप विधान सभा में सरकार अल्पमत में आ सकती है। केजरीवाल पहले ऐसे मुख्यमंत्री हैं, जिनके पास कोई सरकारी विभाग नहीं है। केजरीवाल के एक मंत्री राजकुमार, इसलिये सरकार से अलग होना चाहते हैं, क्योंकि राज्य में भ्रष्टाचार है। यह भी खबर है, राजकुमार जैसे अन्य विधायक भी केजरीवाल को काया छोड़ना चाहते हैं। खबरों की दुनियां हैं। सुनें और आनन्द लें। दुनियां में चार मोर्चों पर जंग चल रही है, पांचवा केजरीवाल का मोर्चा मान लो।

दिनांक 15.04.2024 को सुप्रीम कोर्ट की खण्डपीठ के समक्ष केजरीवाल की अपील सुनवाई के हेतु लागू। केस में कोई Effective कार्य नहीं हुआ तथा आरली तारीख 29.04.2024 नियत कर दी गई। रेस्पोंडेंट को नोटिस जारी कर दिये। सुप्रीम कोर्ट ने ईडी को निर्देश दिये हैं कि वे अपना उत्तर 24.04.2024 तक प्रस्तुत कर दें। संक्षेप में यही कहा जा सकता है कि यह मामला दो सप्ताह के लिये टल गया। केजरीवाल को कोई राहत नहीं मिली। टूथल कोर्ट (राज्य ऐक्च्यू कोर्ट) ने केजरीवाल की न्यायिक हिरासत 29 अप्रैल 2024 तक बढ़ा दी है।

आम आदमी पार्टी (आप) का भरसक प्रयत्न होगा कि बीजेपी, दिल्ली में राष्ट्रपति शासन लागू करवाने की ओर कदम बढ़ावे, साथ ही बीजेपी यथास्थिति बनाये रखने के पक्ष में दिखाई देती है। सत्यमेव जयते!

—अतिथि सम्पादक,  
पानाचन्द्र जैन  
पूर्व न्यायाधीश, राजस्थान हाई कोर्ट

## रक्तहीनता देशव्यापी समस्या है



डॉ. रामावतार शर्मा

खून की कमी यानि रक्तहीनता को सामान्य लोग कोई बीमारी नहीं मानते। अधिकतर लोग इसे यूँ कह कर टाल देते हैं कि जरा खून कम है वरना शरीर में सब कुछ ठीक है। परंतु वास्तविकता ऐसी नहीं है। खून की कमी से प्रभावित व्यक्ति को जीवन गुणवत्ता काफी कमजोर पड़ जाती है।

रक्तहीनता से कार्य कुशलता तथा निर्णय लेने की क्षमता प्रभावित होती है जिसके फलस्वरूप व्यक्ति के शारीरिक, बौद्धिक तथा व्यावसायिक विकास में बाधाएँ खड़ी हो सकती हैं। चिड़चिड़ाहट और थकान के कारण

पारिवारिक जीवन पर बड़े कुप्रभाव पड़ते हैं। बीमारी सिर्फ उसी को नहीं कहते जिसके कारण जीवन तुरंत खतरे में आता हो। रक्तहीनता भी मध्य से दीर्घकाल में मृत्यु का कारण बन सकती है इसलिए इसको भी गंभीरता से लेना चाहिए। चूँकि रक्तहीनता का बड़ा कारण भोजन में लोह तत्व की कमी होता है तो व्यापक जनचेतना तथा भोजन गुणवत्ता की जानकारी इस रोग को कम करने में बड़ी सहायता कर सकती है। भारत जैसे देश में शाकाहारी लोग अधिक बसते हैं इसलिए भोजन संबंधी जानकारी की अधिक आवश्यकता होती है क्योंकि रक्त को बनाने वाले लोह तत्व एवम् विटामिन बी 12 की कमी यहां काफी बड़ी प्रतिशत आबादी में पाई जाती है।

शरीर में लोह तत्व की कमी भोजन पदार्थों में इसका कम या न होना या किन्हीं कारणों से इसका अभाव में अवशोषण (अब्सॉर्ब) अवरुद्ध होना होता है। इसके अलावा यदि व्यक्ति के शरीर से बड़ा या फिर थोड़ा परंतु लगातार होने वाला रक्तस्राव भी रक्तहीनता (एनीमिया) का कारण हो सकता है। लोह की कमी से लाल रक्त कणों की कमी हो जाती है जिसके फलस्वरूप शरीर के ऑक्सीजन परिवहन में कमी आने से उसके अंगों के कार्य बाधित होने लाते हैं और सामान्य जीवन की क्रियाएँ सुचारु रूप से नहीं चल पाती हैं। इसके अलावा त्वचा का पीलापन, कान में आवाजें, स्वाद में बदलाव, खुजली, बिना पके चावल या ईट पत्थर खाने की इच्छा, जीभ में सूजन, बालों का गिरना, अंगुलियों और अंगुठों के नाखूनों में गड्ढे, निगलने में कठिनाई, डिप्रेशन आदि लक्षण व्यक्ति के जीवन को दूध बना देते हैं।

इन सब बड़ी समस्याओं का समाधान भोजन की गुणवत्ता में छिपा है। भोजन में जलकुंभी, पालक, केल पत्ते, कोलाइ ग्रीन (हाक साग), मौसमी, संतरा, लाल और पीली मिर्ची के अलावा सिंहपर्णी के पत्तों में लोह तत्व काफी मात्रा में पाया जाता है। इसके अलावा रात को भिगो कर रखे पिस्ते, काजू, पाइन तथा सूरजमुखी, कद्दू और हेंप के बीज से भी लोह तत्व आसानी से प्राप्त किया जा सकता है। अनार और कुकंदर में काफी लोह होता है परंतु डायबिटीज से पीड़ित लोगों में इनका

सेवन अच्छा नहीं होता है। इसके अलावा स्पाउट (अंकुरित) किए हुए फलियों के बीज तथा मसूर में भी लोह काफी होता है। यहां एक बात का ध्यान रखने की आवश्यकता है कि भोजन में लोह तत्व की मात्रा यदि बहुत अधिक होगी तो उसका अवशोषण बहुत कम हो जाता है इसलिए उपरोक्त भोज्य पदार्थ बहुत ज्यादा मात्रा में सेवन नहीं करने चाहिए। इस तरह के भोजन के दो घंटे पहले और दो घंटे बाद तक दूध या कैल्शियम की किसी गोली का सेवन नहीं करना चाहिए क्योंकि ऐसा करने पर कैल्शियम और लोह हमारी आंतों में आपसी संपर्क द्वारा ऐसे यौगिक बना लेते हैं कि फिर दोनों का ही अवशोषण नहीं होता और दोनों ही व्यर्थ हो जाते हैं। भोजन के साथ अंडे का सेवन भी नहीं करना चाहिए क्योंकि अंडे में उपस्थित फोस्फोर नामक यौगिक लोह तत्व के अवशोषण को कम कर देता है। इसी प्रकार यदि चाय या कॉफी का सेवन मुख्य भोजन के साथ किया जाय तो 90 प्रतिशत तक लोह तत्व रक्त में नहीं जा सकता और यदि ऐसा नियमित रूप से होता रहे तो एक पूर्ण स्वस्थ व्यक्ति भी

रक्तहीनता का शिकार हो जायेगा। भोजन के साथ, बाद या तुरंत पहले नींबू, संतरे और मौसमी का सेवन विटामिन सी को उपस्थित के कारण भोजन के लोह तत्व को बेहतर अवशोषित करवाता है इसलिए इनका सेवन एक बेहतर कदम होगा।

विश्व स्वास्थ्य संगठन के अनुसार विश्व में कोई 30 प्रतिशत महिलाएँ और 40 प्रतिशत बच्चे हर समय रक्तहीनता से प्रभावित रहते हैं। गर्भवती महिलाओं में यह प्रतिशत और भी बढ़ जाता है जो कि नवजात शिशु के विकास को प्रभावित करता है। सूचना प्रौद्योगिकी के इस दौर में भी इन समस्याओं के निवारण की बातें बहुत कम हो रही हैं और वाहियात किस्सों में वक्त बर्बाद किया जा रहा है। यह एक कष्टदायक बात है। जन चेतना और व्यापक जानकारी से रक्तहीनता को 90 प्रतिशत तक कम किया जा सकता है। विशेषज्ञों के अनुसार किसी भी देश के विकास में रक्तहीनता निवारण एक महत्वपूर्ण कदम हो सकता है।

—डॉ. रामावतार शर्मा,  
(चिकित्सक एवं लेखक)

## 101 कारीगर बालाजी के लिए बनाएंगे छप्पन भोग प्रसाद

उदयपुर, (कासं)। श्री मंशापूर्ण मित्र मंडल बदनोर की हवेली उदयपुर की ओर से इस साल मंशापूर्ण हनुमान जन्मोत्सव का रजत जयंती वर्ष मनाया जा रहा है। जन्मोत्सव को लेकर तैयारियाँ शुरू कर दी गई हैं। गुरुवार को भट्टी पूजन किया। मित्र मंडल के संरक्षक भूपेश मेहता ने बताया कि भट्टी पूजन के साथ ही 101 कारीगर बालाजी हनुमान के लिए छप्पन भोग प्रसाद तैयार करने में जुट गए हैं। मेहता ने बताया कि छप्पन भोग बनाने में पूरी सावधानी का ख्याल रखा गया है, 101 कारीगरों को 2 छोड़ कर वस्त्र दिए हैं, जिनको पहन कर ही छप्पन भोग बनाया जाएगा। रोज सुबह सभी कारीगर दूधतलाई में स्नान कर खुले हुए वस्त्र पहन कर फिर छप्पन भोग बनाने में लगेंगे और ये भोग हनुमान

मंशापूर्ण हनुमान जन्मोत्सव का रजत जयंती वर्ष मंशापूर्ण हनुमान रजत जयंती समारोह, भक्तों का जोश भी 25 गुना

जो को 23 अप्रैल को जन्मोत्सव के दिन धराया जाएगा। मित्र मंडल के अध्यक्ष राजेश तोपनीवाल ने बताया कि जन्मोत्सव कार्यक्रमों के तहत 22 अप्रैल को अखंड रामायण पाठ सुबह 7.15 बजे से शुरू होगा जो अगले दिन सुबह तक अनवरत चलेगा। 23 अप्रैल को सुबह 6 बजे महारुद्रभिषेक, 7.30 बजे

पंचामृत अभिषेक के बाद 1.30 बजे भज्य पाग महोत्सव के साथ, कलश यात्रा का आयोजन रहेगा। पाग महोत्सव में मंशापूर्ण हनुमान को 5.51 मीटर की पाग धराई जाएगी। कलश यात्रा में हाथी, ऊंट, घोड़ा, बगिया, श्रीराम - बालाजी की विभिन्न झांकिया रहेगा साथ ही अखाड़ा प्रदर्शन भी आकर्षण का केंद्र रहेगा। कलश यात्रा मंदिर परिसर से राव जी का हाटा, रंग निवास, भटियानी चौहट्टा, जगदीश चौक, घंटाघर, जडियो की ओल होकर वापस मंदिर आएगी। मंशापूर्ण हनुमान के जन्मोत्सव पर घंटाघर से लेकर गुलाब बाग तक आकर्षक विद्युत सज्जा की जाएगी। इष्टर जन्मोत्सव के दिन हनुमान भक्त को ओर से 21000 लड्डू हनुमान जी को भोग स्वरूप धराये जाएंगे।

## उदयपुर में कलेक्टर अरविन्द पोसवाल ने वोटर क्यू मैनेजमेंट सिस्टम लांच किया

उदयपुर, (कासं)। लोकसभा आम चुनाव-2024 में आमजन की सुविधा के लिए भारत निर्वाचन आयोग और राजस्थान निर्वाचन विभाग की ओर से लगातार प्रयास किए जा रहे हैं। इसी क्रम में अह मतदाताओं को अपने मतदान केंद्र पर वोटिंग के दौरान कतार की स्थिति भी पर बैठे पता चल सकेगी और वे अपनी सुविधानुसार बूथ पर जाकर मतदान कर सकेंगे तब तक उन्हीं वहां ज्यादा देर तक इंतजार नहीं करना पड़े। आईटी विभाग के सहयोग



जिला निर्वाचन अधिकारी अरविन्द पोसवाल ने वेब एप्लीकेशन वोटर क्यू मैनेजमेंट सिस्टम लांच किया।

उदयपुर लोकसभा क्षेत्र के 300 बूथ पर वोटिंग के समय कतार की मिल सकेंगी जानकारी

उदयपुर विधानसभा क्षेत्र के लिए तैयार विशेष वेब रेस्पॉन्स एप वोटर क्यू मैनेजमेंट सिस्टम को गुरुवार को जिला निर्वाचन अधिकारी एवं जिला कलेक्टर अरविन्द पोसवाल ने प्रमुख सोशल मीडिया इंफ्लुएंसर की उपस्थिति में लांच किया।

जिला निर्वाचन अधिकारी पोसवाल ने बताया कि यह एप मतदाताओं के लिए बहुत अधिक सहायक सिद्ध होगा। इसकी मदद से मतदाता अपने बूथ पर कतार की स्थिति की जानकारी ले सकेंगे।

पोसवाल ने सभी सोशल मीडिया इंफ्लुएंसर से उक्त एप की जानकारी अधिक से अधिक लोग तक पहुंचाने में सहयोग की अपील की। इस दौरान एनआईसी के वरिष्ठ तकनीकी निदेशक डॉ मजहर हुसैन, सोशल मीडिया प्रकोष्ठ प्रभारी डीओआईटी संयुक्त निदेशक सुश्री शील अग्रवाल, सह प्रभारी एपीओआर विनय सोमपुरा सहित सभी सोशल मीडिया इंफ्लुएंसर्स उपस्थित रहे। एनआईसी के वरिष्ठ तकनीकी निदेशक डॉ मजहर हुसैन ने बताया

कि पायलट प्रोजेक्ट के तहत लांच वेब एप्लीकेशन वोटर क्यू मैनेजमेंट सिस्टम का लिंक डॉटकेयूडब्ल्यूडब्ल्यू डॉट ई-नगर डॉटकेयूडब्ल्यूडब्ल्यू वीक्यूएमएस रहेगा। लिंक पर क्लिक करने पर एक वेब पेज खुलेगा। मतदाता को वेब पेज पर "बूथ में कतार की स्थिति जांचें" पर क्लिक करना होगा। मतदाता द्वारा संबंधित विधानसभा का चयन करने उपरान्त मतदान केंद्र का ई-नगर कर कतार में खड़े मतदाताओं की संख्या की जानकारी मिल जाएगी। बी.एल.ओ.

द्वारा संबंधित मतदान केंद्र पर भीड़ की स्थिति एक निश्चित अन्तराल में वेब एप्लीकेशन पर अपडेट की जाएगी जिसे आमजन अपने मोबाइल पर देख पाएंगे। उदयपुर लोकसभा क्षेत्र में उदयपुर शहर एवं उदयपुर ग्रामीण विधानसभाओं के शहरी क्षेत्रों के करीब 300 मतदान केंद्रों के मतदाताओं को यह सुविधा प्राप्त होगी। इसके उपयोग करने के लिए बूथ लेवल अधिकारी (बी.एल.ओ.) को प्रशिक्षण दिया जा रहा है।

## राशिफल शुक्रवार 19 अप्रैल, 2024



पंडित अनिल शर्मा

चैत्र मास, शुक्ल पक्ष, एकादशी तिथि, शुक्रवार, विक्रम संवत् 2081, मघा नक्षत्र दिन 10:57 तक, वृद्धि रोग रात्रि 1:44 तक, वज्रिण कण फ़ात: 6:48 तक, चन्द्रमा आज सिंह राशि में संचार करेगा।

ग्रह स्थिति: सूर्य-मेष, चन्द्रमा-सिंह, मंगल-कुम्भ, बुध-मीन, गुरु-मेष, शुक्र-मीन, शनि-कुम्भ, राहु-मीन, केतु-कन्या राशि में।

आज कुमार योग सूर्योदय से दिन 10:57 तक है। रवियोग दिन 10:57 तक बना रहेगा। सर्वार्थ सिद्धि योग दिन से सूर्योदय तक है। राजयोग रात्रि 8:05 से सूर्योदय तक है। महापात योग दिन दिन 10:57 से दिन 3:00 तक है। आज भद्रा 6:48 से रात्रि 8:05 तक रहेगी। बुध पूर्व में रात्रि 2:53 पर होगा। सायन वृष में सूर्य प्रवेश सांय 7:30 पर होगा। आज कामदा एकादशी व्रत, लक्ष्मीकांत दोलोत्सव है। आज से ग्रीष्म ऋतु आरम्भ होगा।

श्रेष्ठ चौघड़िया: चर सूर्योदय से 7:34 तक, लाभ-अमृत 7:34 से 10:50 तक, शुभ 12:26 से 2:02 तक, चर 5:13 से सूर्यास्त तक। राहुकाल: 10:30 से 12:00 तक। सूर्योदय 6:03, सूर्यास्त 6:49

**मेष**  
परिवार में शुभ-मांगलिक कार्य सम्पन्न हो सकते हैं। आज समय रचनात्मक कार्य में व्यतीत होगा। महत्वपूर्ण कार्य के संबंध में सोच-विचार हो सकता है। व्यावसायिक/आर्थिक स्थिति ठीक रहेगी।

**वृष**  
चर-परिवार में सुख-शांति बनी रहेगी। परिवार में अतिथियों का आगमन रहेगा। परिजनों के सहयोग से महत्वपूर्ण कार्य सम्पन्न हो सकते हैं। व्यावसायिक स्थिति ठीक रहेगी।

**मिथुन**  
परिवार में मन को प्रसन्न करने वाले संदेश प्राप्त होंगे। मित्रों/रिश्तेदारों के सहयोग से वर्तमान समस्या का समाधान हो सकता है। व्यावसायिक आय में वृद्धि होगी।

**कर्क**  
नौकरीपेशा व्यक्तियों को महत्वपूर्ण जिम्मेदारी मिल सकती है। व्यावसायिक कार्यों के लिए दिन अच्छा रहेगा। आर्थिक स्थिति में सुधार होगा। शुभ कार्य के लिए यात्रा संभव है।

**वृश्चिक**  
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेंगे। महत्वपूर्ण कार्य योजना का क्रियान्वयन होगा। आर्थिक स्थिति ठीक रहेगी।

**सिंह**  
मानसिक तनाव से राहत मिलेगी। मनोबल-आत्मविश्वास बढ़ेगा। चर-परिवार में शुभ-मांगलिक कार्य सम्पन्न हो सकते हैं। व्यावसायिक कार्यों के लिए भागदौड़ अभी बनी रहेगी।

**कन्या**  
आर्थिक मामलों में परेशानी हो सकती है। अनावश्यक धन खर्च होगा। धन हानि हो सकती है। चर-परिवार के कार्यों के कारण भागदौड़ रहेगी। स्वास्थ्य का ध्यान रखना ठीक रहेगा।

**तुला**  
आर्थिक/वित्तीय मामलों के लिए दिन अच्छा रहेगा। आय में वृद्धि होगी। चलते कार्यों में प्रगति होगी। महत्वपूर्ण कार्यों में उचित सफलता मिलेगी।

**मिथुन**  
परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय बना रहेगा। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

**मीन**  
स्वास्थ्य संबंधित चिन्ता दूर होगी। अनाहारी की आशंका से बचना हुआ मन का भय समाप्त होगा। विवादिता मामलों से राहत मिल सकती है। अस्त-व्यस्त दिनचर्या में सुधार होगा।

**धनु**  
चर-परिवार में सुख-सुविधाएं बढ़ेंगी। परिवार में अतिथियों का आगमन हो सकता है। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

**मकर**  
चन्द्रमा अक्षय भाव में शुभ नहीं रहेगी। शुभ कार्यों में व्यवधान सामने आ सकते हैं। नवीन कार्यों को टालना ठीक रहेगा। आवश्यक कार्यों में विलम्ब हो सकता है। यात्रा टालना ठीक रहेगा।

**कुंभ**  
परिवार में शुभ-मांगलिक कार्य सम्पन्न हो सकते हैं। परिवार में आपसी सहयोग-समन्वय बना रहेगा। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।

**मीन**  
स्वास्थ्य संबंधित चिन्ता दूर होगी। अनाहारी की आशंका से बचना हुआ मन का भय समाप्त होगा। विवादिता मामलों से राहत मिल सकती है। अस्त-व्यस्त दिनचर्या में सुधार होगा।